

مولانا انس الرحمن ندوی\*

## بھارت میں تین طلاق کے متعلق سپریم کورٹ کا فیصلہ ایک تجزیہ

سپریم کورٹ کی پانچ رکنی نیخ نے اپنے ۲۲ اگست ۲۰۱۷ کے فیصلہ میں تین طلاق کو منسوخ کر کے حکومت کو پچھے ماہ کے اندر اس سلسلے میں نیا قانون بنانے کا حکم دیا ہے۔ پانچ جوں کی نیخ میں سے تین بجھوں نے منسوخی کے حق میں اور دو بجھوں نے اس کی مخالفت میں اپنا فیصلہ سنایا۔

اس میں کوئی دورائے نہیں ہے کہ تین طلاق ایک انتہائی شنیع اور گھناتا عمل ہے۔ مگر اسلام نے محض ناگزیر اور اضطراری حالات سے بچنے کے لئے اس کا دروازہ کھلا رکھا ہے۔ اس کے باوجود اگر مسلم معاشرہ میں اس کا غلط استعمال ہو رہا ہے تو اس کو روکنے کے کئی راستے موجود ہیں جن میں سے ایک وہ ہے جس کو خود سپریم کورٹ نے اپنے گذشتہ فیصلہ میں آل انڈیا مسلم پرشل لاء بورڈ کو تلقین کی تھی کہ وہ ہندوستان کے تمام دارالقضاووں اور مساجد کے تحت انجام پانے والی شادیوں کے نکاح ناموں میں تین طلاق کی شق کو داخل کرے، اور عورت کو اسکے قبول اور عدم قبول کا مکلف بنائے۔ اسکا دوسرا طریقہ بعض حلقوں کی جانب سے یہ تجویز کیا گیا کہ بغیر کسی عذر کے تین طلاق دینے والوں کا سماجی بائیکات کیا جائے۔ حضرت عمرؓ تین طلاق دینے والوں کی ہمت شکنی کرنے کیلئے انہیں تادبیا کوڑے مارا کرتے تھے۔ اس سلسلے میں اور بھی مناسب طریقوں اور قانون سازیوں (مثلا سزا اور بھاری جرمائے) سے اس روانج کو روکا جاسکتا تھا جس کی نظیریں خود اسلامی قانون میں موجود ہیں مگر عدالتِ عظمی نے ایسا نہ کر کے تین طلاق ہی کو کا عدم قرار دے دیا۔ لہذا سپریم کورٹ کا یہ فرمان ایک طرف مسلم پرشل لاء میں کھلی ہوئی مداخلت ہے تو دوسری طرف اس سے مسلمانوں کو عمل حرام پر مجبور کرنا لازم آتا ہو۔ لہذا اس سلسلے میں ہمارا یہ مانتا ہے کہ عدالتِ عظمی کا مقصد یعنی تین طلاق کی روک تھام ضرور قابل تحسین ہے مگر اسکے حصول کا طریقہ نامناسب اور غیر شرعی ہے۔

## پریم کورٹ کے فیصلہ پر ایک نظر

تین طلاق کے متعلق عدالت عظمی کی پانچ بجوں کی آئینی نص کے فیصلہ کے بالاستیعاب مطالعہ سے معلوم ہوتا ہے کہ یہ ایک متفاہد فیصلہ ہے جس میں ایک طرف تین بجوں (جسٹس کورین جوزف، جسٹس زیریان اور جسٹس اللہ) نے تین طلاق کی منسوخی کے حق میں اور دو بجوں (چیف جسٹس کھیبر اور جسٹس عبد النذیر) نے اس کی مخالفت میں فیصلہ صادر کیا، تو دوسری طرف پانچ میں سے تین بجوں نے یہ بھی مانا کہ ہر مذہب والوں کو اپنے پرنسل لاء پر عمل درآمد ہونے کا مکمل حق حاصل ہے۔ اس میں عدالتوں کو مداخلت کرنے کا اختیار نہیں ہے۔

عدالت عظمی کا یہ پورا فیصلہ ۳۹۶ صفحات پر مشتمل ہے۔ اس میں چیف جسٹس کھیبر نے اپنے ۲۷۲ صفحات پر مشتمل فیصلہ میں کہا کہ پرنسل لاء آئین ہند کی دفعہ ۲۵ اور ۳۳ میں دی گئی مذہبی آزادی کے تحت آتا ہے (ص ۲۶۵)، جس کی حفاظت کرنا عدالتوں کا فرض ہے۔ عدالتوں کو پرنسل لاء میں خواہ غلطیاں ملاش کرنے کا حق نہیں ہے۔ انہوں نے یہ بھی کہا کہ مذہب کا تعلق عقیدے سے ہے عقل و منطق سے نہیں۔ اور یہ کہ کسی بھی مذہب کی تفہیم میں اعتبار اس کے ماننے والوں کے فہم کے مطابق ہونا چاہئے۔ جسٹس کھیبر کا اتنا کہنا تو درست تھا مگر اس کے ساتھ ساتھ انہوں نے حکومت کو اس سلسلے میں قانون سازی کی دعوت بھی دے کر خود اپنی ہی بات فتحی کر ڈالی جوان کا ایک کھلا ہوا تضاد ہے۔ جسٹس عبد النذیر نے جسٹس کھیبر کے فیصلے کی تائید کی۔

جسٹس زیریان نے اپنے ۹۶ صفحات کے فیصلے میں کہا کہ چونکہ یک مشت تین طلاق سے قرآن میں بیان کردہ مصالحت کے دروازے ہمیشہ کے لئے بند ہو جاتے ہیں اس لئے اس کو تحفظ فراہم نہیں کیا جاسکتا۔ اور یہ کہ تین طلاق دستور کے آرٹیکل ۱۳ میں دئے گئے بنیادی حقوق کے خلاف ہے (ص ۳۵۲)۔ ان کا یہ بھی مانا تھا کہ طلاق ملاشہ شریعت کا لازمی جز نہیں ہے۔ جسٹس اللہ کی بھی یہی رائے رہی۔

جسٹس کوریان نے اپنے ۲۶ صفحات کے فیصلے میں مذہبی آزادی کو دستوری حق مانا مگر انہوں نے تین طلاق کو شریعت کا لازمی جسمانی سے انکار کر دیا۔ ان کی دلیل تھی کہ قرآن میں کہیں بھی تین طلاق کا تذکرہ موجود نہیں ہے۔ ان کا یہ بھی کہنا ہے کہ جو چیز مذہبی اعتبار سے بُری ہو اس کو قانونی اعتبار سے جائز نہیں ہونا چاہئے۔ ان کے مطابق دستور کی دفعہ ۲۵ کی تحت مذہبی آزادی حق مساوات اور دیگر بنیادی حقوق کے ساتھ عدم تصادم کے ساتھ مشروط ہے۔ مندرجہ ذیل سطور میں ہم ان فاضل بجوں کے اٹھائے گئے بعض نکات کا جواب دینے کی کوشش کریں گے۔

## اسلام میں نکاح ایک سماجی معابدہ

اسلام میں نکاح میاں اور بیوی کے درمیان ایک سماجی معابدہ contract ہے۔ لہذا میاں اور بیوی کو اس کا انٹرنیٹ میں باہم رضامندی کے ساتھ شرائط طے کرنے اور ان میں تصرف کا پورا حق حاصل ہے۔ اس میں میاں اور بیوی کوئی بھی شرط (بیشمول طلاق ٹلاش) باہمی رضامندی کے ساتھ قبول یا رد کر سکتے ہیں۔ کوئی بھی تیسرا شخص (تھرڈ پارٹی) اس میں مداخلت کا مجاز نہیں ہے۔ اگر موثر طریقے سے نکاح کے اس تصور کو صحیح طور پر نافذ کیا جائے تو طلاق ٹلاش کا پورا جھگڑا یہیں ختم ہو سکتا ہے۔ لہذا اس پر یہ کوثر کا حالیہ فیصلہ جہاں شریعت میں کھلی ہوئی مداخلت ہے وہیں یہ نکاح کے اسلامی تصور کی اسپرٹ کے خلاف ہے۔

### طلاق ٹلاش روایج ہے یا منصوص حکم

عدالت عظمی کے بعض فاضل جھوں کا زور اس پر رہا کہ طلاق ٹلاش قرآن اور حدیث سے ثابت نہیں بلکہ یہ ایک روایج ہے جس کے موجہ حضرت عمرؓ ہیں جنہوں نے اپنے انتظامی فرمان کے ذریعہ تین طلاق کو ایک کے بجائے تین قرار دیا۔ اس مسئلہ پر اب تک بہت کچھ لکھا جا پکا ہے کہ طلاق ٹلاش ایک منصوص حکم ہے وہ کسی بندے کی ایجاد نہیں ہے۔ پھر بھی یہاں اس کا اختصار پیش کیا جاتا ہے تاکہ اس سلسلے میں کسی کو بھی تردید باقی نہ رہے۔

قرآن مجید میں تذکرہ صرف طلاق احسن کا ہے (بقرہ: ۲۲۹) اور طلاق دینے کا سب سے اچھا طریقہ ہی ہے۔ سورہ بقرہ کی اسی آیت میں آگے تاکید کی گئی ہے کہ وہ حد سے تجاوز نہ کریں ورنہ ان کا شمار ظالمنین میں ہوگا۔ لہذا کبار نہ نے اس سے بطور اقتداء الص یہ مفہوم اخذ کیا ہے کہ اس سے بیک وقت تین طلاق دینا مراد ہے ورنہ اس کے ارتکاب کے باوجود کوئی بھی شخص ظالم نہیں ہو سکتا۔

جہاں تک احادیث کا تعلق تو صحاح ستہ سمیت مختلف حدیث کی کتابوں میں درجنوں احادیث وارد ہوئی ہیں جن سے بیک وقت دی ہوئی تین طلاقوں کا ثبوت ملتا ہے، اور وہ بھی نبی کریم ﷺ کے دور میں۔ صحیح بخاری میں ایک حدیث مردوی ہے کہ ایک صحابی عویر عجلانی نے اپنی بیوی پر تہمت لگائی تو قرآنی فیصلے کے مطابق رسول اللہ نے ان دونوں کو ایک دوسرے پر لعنت کرنے کا حکم دیا جب میاں بیوی اس سے فارغ ہوئے تو عویر نے رسول اللہ ﷺ کے حکم کرنے سے پہلے ہی اپنی بیوی کو تین طلاقوں دے دیں (بخاری: ۵۲۵۹) بخاری ہی میں حضرت عائشہ سے مردوی ہے کہ ایک شخص نے اپنی بیوی کو تین طلاقوں دے دیں اس عورت نے دوسرے مرد سے نکاح کر لیا۔ پھر اس نے بھی اس کو طلاق دے دی تو نبی کریم ﷺ سے پوچھا گیا کہ کیا اب اس عورت کو پہلے مرد سے نکاح درست ہے تو آپ نے فرمایا نہیں جب تک کہ

دوسرے مرد اس سے ہمیسری نہ کر لے وہ پہلے مرد سے نکاح نہیں کر سکتی۔ (بخاری: ۵۲۶) اسی طرح کا واقعہ ایک صحابیہ رفاقت قرآنی کیساتھ پیش آیا تو انہوں نے رسول اللہ ﷺ سے اپنے پہلے شوہر سے شادی کی اجازت مانگی تو آپ نے ان کو بھی وہی حکم دیا۔ (بخاری: ۵۲۶۰) امام بخاری نے یہ تینوں حدیثیں تین طلاق کے جواز کے باب کے تحت درج کی ہیں جس سے معلوم ہوتا ہے خود ان کا مسلک بھی ایک مجلس کی تین طلاق کے جواز کا تھا۔

ابن ماجہ نے فاطمہ بنت قيس کی روایت نقل کی ہے کہ ائمۃ شوہرنے یمن جاتے وقت انہیں تین طلاقیں دے دیں تو نبی کریم صلی اللہ علیہ وسلم نے انہیں نافذ کر دیا۔ (ابن ماجہ: ۲۰۲۳) سنن نسائی میں محمود بن لمبید سے مروی ہے کہ رسول اللہ صلی اللہ علیہ وسلم کو بتایا گیا کہ ایک شخص نے اپنی بیوی کو تین طلاقیں دے دی ہیں تو آپ غصب ناک ہو کر کھڑے ہو گئے اور فرمایا کہ کیا کتاب اللہ کے ساتھ کھیلا جائے گا جبکہ میں تمہارے درمیان موجود ہوں۔ (نسائی: ۳۲۰۱) اس کا بھی مطلب یہ ہوا کہ یہ تینوں طلاقیں واقع ہو گئی، ورنہ اگر تین سے صرف ایک مراد ہوتی تو اس پر آپ ﷺ کے اسقدر غضبناک ہونے کی کوئی وجہ نہ تھی۔ اس سلسلے کی ایک اور حدیث حديث رکانہ ہے۔ رکانہ نے اپنی بیوی کو طلاق البنت دی۔ آپ ﷺ نے رکانہ کو قسم دے کر پوچھا کہ طلاق البنت سے ان کی نیت کیا تھی ایک یا تین کی۔ جب انہوں نے کہا کہ اس سے ان کی نیت ایک کی تھی تو آپ ﷺ نے ان کی بیوی ان کو لوٹا دی۔ (ابوداؤد و ابن ماجہ) یہاں بھی واضح ہے کہ اگر یہاں پر تین طلاقیں بیک وقت واقع نہ ہوتیں تو پھر آپ رکانہ سے اس طرح تفصیل دریافت نہیں کرتے اور قسم نہیں کھلاتے بلکہ صاف فرمادیتے کہ ایک ہی واقع ہوتی ہے۔

ملاحظہ فرمائیں کہ ایک مجلس کی تین طلاق کے مذکورہ بالاتمام واقعات خود نبی کریم صلی اللہ علیہ وسلم کے دور میں آپ ﷺ کی موجودگی میں واقع ہوئے ہیں، جس پر آپ ﷺ کے تفصیلی فرایمن بھی موجود ہیں کہ آپ نے انہیں نافذ فرمایا۔ آپ کے بعد صحابہ کرام بھی اسی مسلک پر عمل پیرا رہے۔ اس کی چند مثالیں ملاحظہ ہوں۔ ایک شخص نے حضرت ابن عباسؓ سے دریافت کیا کہ میں نے اپنی بیوی کو ایک سو طلاقیں دی ہیں تو آپ کی کیا رائے ہے؟ آپ نے کہا کہ تیری تین طلاقیں تو تیری عورت پر واقع ہو گئیں اور بقیہ ۹۷ ۹ کے ذریعہ تو نے اللہ کی آیات کا ماق اڑایا ہے۔ (مؤطا امام مالک) ایک شخص عبد اللہ بن مسعود کے پاس آیا اور عرض کیا کہ میں نے اپنی بیوی کو آٹھ طلاقیں دے دی ہیں (تو اس بارے میں کیا حکم ہے؟) آپ نے پوچھا کہ (اس مسئلے میں اہل علم) لوگوں نے تھے سے کیا کہا ہے؟ وہ بولا کہ مجھ سے کہا گیا کہ تمہاری بیوی تم سے باسن ( جدا ) ہو گئی؟ آپ نے فرمایا کہ انہوں نے سچ کہا۔ (مؤطا مالک) اس حدیث سے معلوم ہوا کہ

دور صحابہ میں بیک وقت ایک سے زیادہ طلاق دینے کی صورت میں وہ تمام لوگوں کے نزدیک واقع ہو جاتی تھیں۔ صحابہ اور تابعین میں اس میں کسی فتنہ کا اختلاف نہیں تھا۔

كتب حدیث میں مزید درجوں صحیح احادیث موجود ہیں جن سے بیک وقت تین طلاق کی قطعیت کا ثبوت ملتا ہے جن سے طوالت کے خوف سے اجتناب کیا جا رہا ہے۔ بعض لوگ ایک مجلس کی تین طلاق کے نفاذ کو حضرت عمر کے انتظامی فرمان میں شمار کرتے ہیں۔ ان کا استدلال اس حدیث سے ہے: ”جو ابن طاؤس سے مردی ہے کہ ابوصہباء نے ابن عباس سے دریافت کیا کیا آپ جانتے ہیں کہ عہد رسالت وابو بکر اور خلافت عمر کے تین سالوں تک تین کو ایک قرار دیا جاتا تھا؟ ابن عباس نے کہا: ہاں“ (مسلم: ۲۷۲؛ ابو داود: ۲۴۰۰؛ نسائی و تہذیق) ظاہر ہے یہ حدیث اوپر مذکور عہد رسالت اور عہد صحابہ کے واقعات کے بالکل منافی دوسرا حکم بیان کر رہی ہے۔ اس حدیث کے تبع سے معلوم ہوتا ہے کہ یہی حدیث اسی روایی (ابن طاؤس) سے ابو داود اور تہذیق میں ایک اور جگہ مردی ہے جس میں یہ زائد الفاظ مردی ہیں کہ یہ بات اس منکوحہ کے بارے میں ہے جو کہ ابھی غیر مدخلہ ہے۔ (ابو داود: ۲۱۹۹) لہذا قرین قیاس یہی ہے کہ حضرت عمر کی طرف منسوب یہ بات منکوحہ غیر مدخلہ عورت کے متعلق ہے۔ ورنہ ایک تابعی (ابن طاؤس) کی روایت سے اتنے سارے صحابہ سے مردی روایات کو رد نہیں کیا جاسکتا۔

لہذا صحاح ستہ کے اکثر مصنفوں سمیت کبار محدثین کا مسلک بھی یہی ہے کہ بیک وقت دی ہوئی تین طلاقوں واقع ہو جاتی ہیں۔ فقهاء میں بہت کم کسی مسئلہ پر تمام ائمہ کا مکمل اتفاق ہوتا ہے مگر طلاق ثلاثہ کے متعلق ائمہ اربعہ یعنی امام ابوحنیفہ، امام شافعی، امام مالک<sup>ؓ</sup> اور امام احمد<sup>ؓ</sup> اور جمہور فقهاء کا اتفاق ہے کہ اس سے تین طلاقوں واقع ہو جاتی ہیں۔ لہذا طلاق ثلاثہ کے وقوع پر پوری امت کا اجماع ہے جو صحابہ اور تابعین کے دور سے چلا آرہا ہے۔ علامہ ابن تیمیہ<sup>ؓ</sup> اور علامہ ابن قیم<sup>ؓ</sup> جو تین طلاق کو ایک مانتے تھے خود انہوں نے اس کا اعتراض کیا ہے کہ جمہور صحابہ، تابعین اور فقهاء کا قول یہی ہے: ”یہ قول مالک، ابوحنیفہ، احمد اور شافعی کا ہے جو اکثر صحابہ اور تابعین سے مردی ہے۔“ (فتاویٰ ابن تیمیہ: ۳۳/۸؛ زاد العاد: ۵/۲۲۷؛ ملاحظہ ہو: تین طلاق کا ثبوت، علامہ محمد شہاب الدین ندوی<sup>ؓ</sup>، مطبوعہ فرقانیہ اکیڈمی وقف)

### تین طلاق کی حکمتیں

اس میں کوئی شک نہیں کہ تین طلاق کے عمل کو شریعت میں حرام اور واجب گناہ قرار دیا گیا ہے مگر اس کے باوجود اسلامی شریعت میں اس کو قابل اعتبار بھی مانا گیا ہے۔ تین طلاق ہی کیوں خود نفس طلاق

(بیشمول طلاق احسن اور طلاق حسن) اللہ کے نزدیک تمام حلال اشیاء میں سب سے مبغوض اور ناپسندیدہ عمل قرار دیا گیا ہے (سنن ابو داؤد: ۲۱۷۸؛ ابن ماجہ: ۲۰۱۸) مگر کیا اس کے باوجود طلاق ایک معاشرتی ضرورت اور انسان کا فطری حق نہیں ہے؟ بلکہ بہت سے موقع پر وہ باعث رحمت بھی ہے۔ لہذا جس طرح نفس طلاق مباح ہے اسی طرح طلاق خلاشہ بھی بعض انہائی ناگزیر حالات میں مباح قرار دیا گیا ہے۔

ممکن ہے بعض لوگوں کو اس سے اختلاف ہو مگر طلاق خلاشہ یا instant talaq بھی بعض ناگزیر حالات میں ضروری معلوم ہوتی ہے۔ بالخصوص ہندوستان جیسے ملکوں میں جہاں عورتوں پر مظالم دنیا کے دوسرے ممالک کے مقابلے میں بہت زیادہ ہوتے ہیں اور جن سے ازدواجی طور پر چھٹکارا حاصل کرنے کے لئے انہیں موت کی ابدی نیند سلا دیا جاتا ہے۔ اس قسم کے اضطراری حالات اور حادثات کی روک تھام کے لئے فوری طلاق بھی مسئلہ کا ایک حل ہو سکتا ہے۔ جس کے ذریعہ بہت ساری انسانی جانوں کو بچایا جاسکتا ہے۔ اسی طرح کے ایک اضطراری واقعہ کا ذکر احادیث میں ملتا ہے۔ یہ بخاری میں مذکور وہی عوییر عجلانی ہی کی روایت ہے جس کو اوپر بیان کیا گیا ہے کہ عوییر عجلانی نے اپنی بیوی پر تہمت لگائی اور رسول اللہ صلی اللہ علیہ وسلم کے پاس آ کر فرمایا رسول اللہ! اس شخص کے پارے میں آپ کی کیا رائے ہے جس نے اپنی بیوی کو کسی دوسرے مرد کے پاس پایا ہو کہ اگر وہ (شوہر) اس (بیوی) کو قتل کر دے تو آپ بھی اس (شوہر) کو دیت کے طور پر قتل کر دیں گے۔ تو رسول اللہ صلی اللہ علیہ وسلم نے قرآنی فیصلے کے مطابق ان دونوں میاں بیوی کو ایک دوسرے پر لعنت کرنے کا حکم دیا۔ جب میاں بیوی اس سے فارغ ہوئے تو عوییر نے رسول اللہ صلی اللہ علیہ وسلم کے حکم کرنے سے پہلے ہی اپنی بیوی کو تین طلاقوں دے دیں (بخاری: ۵۲۵۹)۔ اس حدیث میں مذکور واقعہ میں تین طلاق کی مشروعت کے متعلق ہمارے ذہنوں میں اٹھنے والے تمام سوالات واشکالات کا جواب موجود ہے۔

فقہ اسلامی کا ایک اصول اخف الصررین ہے، جس کا مطلب ہے اضطراری اور مجبوری کی حالت میں دو منوع اشیاء میں سے کم نقصان اور ضرر والی ہی کو اختیار کرنا۔ لہذا طلاق خلاشہ کی حرمت کے باوجود اس کے وقوع کو مباح رکھنا قرین قیاس ہے کہ اسی اصول کے تحت ہو۔

بسا اوقات طلاق واجب بھی ہو جاتی ہے۔ فقهاء کے مطابق طلاق واجب اس وقت ہوتی ہے جب میاں بیوی کے جھگڑے میں فیصلہ کرنے والے ہالشوں کی رائے یہ ہو کہ ان کے درمیان کوئی خیر کی امید نہیں ہے بلکہ ان دونوں کو جلد از جلد الگ کر دینا ہی بہتر ہے۔ یا میاں بیوی دونوں رضامندی سے فوری طور پر الگ ہونا چاہتے ہوں، اور ان دونوں کو مزید وقت تک ملا کر رکھنے میں طرفین کو مالی، جانی یا جسمانی

نقصان کا خطرہ ہو تو ایسی تمام صورتوں میں فوری طلاق حرمت اور کراہت کے باوجود ضروری ہو جاتی ہے۔ اس طرح دیکھا جائے تو اسلام کا کوئی بھی قانون زائد یا غیر ضروری نہیں ہے بلکہ اس کے تمام قوانین میں انسانی معافیہ میں راجح ہر قسم کی برائیوں کا حل پوشیدہ ہے۔

### ہندوستان میں شادی شدہ افراد کی خودکشیاں

اسلام میں مشروع طلاق ٹلاش یا فوری طلاق کی افادیت و اہمیت کو ہندوستانی سماج کی موجودہ صورتحال کے تناظر میں بہتر طور پر سمجھا جاسکتا ہے، جہاں شادی شدہ افراد کی خودکشی کا معاملہ انتہائی سُگنیں شکل اختیار کرچکا ہے۔ نیشنل کرامم ریکارڈز ہیورو (این سی آر بی) نے بھارتی سماج میں شادی شدہ مردوں اور عورتوں میں خودکشی کے رجحان کے جو اعداد و شمار پیش کئے ہیں وہ انتہائی چونکا نے والے ہیں۔ ہمارے سامنے ۲۰۰۱ سے ۲۰۱۲ کے اعداد و شمار ہیں جو حسب ذیل ہیں:

جدول ۱: بھارت میں شادی شدہ مردا اور خواتین میں خودکشی کے اعداد و شمار

سال	عورت	مرد	مجموعی
۲۰۰۱	۱۲،۲۷۰	۲۵،۹۳۲	۳۸،۲۰۲
۲۰۰۲	۱۲،۵۵۱	۲۷،۵۲۷	۴۰،۰۷۸
۲۰۰۳	۱۲،۱۸۲	۲۸،۲۵۶	۴۰،۸۳۸
۲۰۰۴	۱۲،۵۷۱	۵۰،۷۳۱	۶۸،۳۰۲
۲۰۰۵	۱۲،۷۲۷	۵۰،۵۷۳	۶۸،۳۰۰
۲۰۰۶	۱۲،۳۲۵	۵۲،۳۲۷	۸۳،۸۶۲
۲۰۰۷	۱۲،۶۰۲	۵۲،۵۳۰	۸۶،۱۳۲
۲۰۰۸	۱۲،۷۰۳	۵۲،۷۳۳	۸۶،۳۳۷
۲۰۰۹	۱۳،۷۵۰	۵۷،۱۹۵	۸۷،۹۳۵
۲۰۱۰	۱۳،۱۵۹	۶۰،۲۲۹	۹۱،۲۰۸
۲۰۱۱	۱۳،۵۱۷	۶۲،۲۳۳	۹۳،۹۵۰
۲۰۱۲	۱۳،۹۹۲	۶۳،۳۲۳	۹۵،۳۳۵

واضح رہے مذکورہ بالا اعداد و شمار شادی شدہ مردا اور خواتین کی خودکشیوں کے ہیں۔ ان میں قتل، غیر فطری اموات، جیزیز ہر انسانی وغیرہ کی اموات اور ویتیت یا مستقل معدودی disability کے واقعات شامل نہیں ہیں۔ این سی آر بی کی اس روپورٹ میں کہا گیا ہے کہ بھارت میں شادی شدہ مردا اور خواتین کی خودکشیوں کا سب سے بڑا سبب گھریلو مسائل ہیں۔ خودکشی کے مذکورہ بالا واقعات میں ہر سال ۳-۵ نیصد اضافہ ہو رہا ہے۔ جیسا کہ اس روپورٹ سے معلوم ہو رہا ہے کہ خودکشی کا تنااسب عورتوں کے مقابلے میں

مردوں میں دو گناہ ہے۔ مختلف سرویس میں مردوں میں خودکشی کی اس زیادتی کے لئے جن اسباب کو ذمہ دار قرار دیا گیا ہے ان میں مرد کے خلاف انتہائی سخت قوانین کا پایا جانا ہے، جن میں جہیز ہر انسانی، گھر پیو شدد اور شادی کے سال کے اندر بیوی کی غیر فطری موت کے قوانین ہیں جو اس قدر سخت ہیں کہ اس کی وجہ سے مردا اور اس کے تمام اہل خانہ کو تفہیش کے بغیر حوالات میں بند رہنے، شوہر کا اپنی پوری جانیداد سے ہاتھ دھو بیٹھنے یا ایک طویل مدت تک شوہر اور اس کے اہل خانہ کو قید و بند کے صوبتیں برداشت کرنے پر مجبور کر سکتے ہیں۔ کریمیں پر ویسج کوڈ کی دفعہ ۱۲۵ کے تحت صرف نظر اس کا غلطی کس کی ہے مردا اپنی بیوی کی تاحیات کفالت کا ذمہ دار ہے۔ ان اعداد و شمار میں مزید اس کے انکشافت کئے گئے ہیں کہ طلاق کے بعد یا بیوی کے انتقال کے بعد ان شادی شدہ مردوں میں خودکشی کا رجحان انتہائی کم ہو گیا ہے۔ (ناہمن آف انڈیا: ۲۶ جولائی) دوسری طرف بھارتی قوانین کے تحت طلاق کے حصول کے لئے اسقدر سخت شرائط ہیں کہ ہر کس وناکس طلاق کی اپیل کی استطاعت نہیں رکھتا، اور جو اس کی ہمت کرے اس کیلئے بھی اس کے حصول کے لئے عام حالات میں پانچ سال یا اس سے بھی زیادہ کا عرصہ لگ سکتا ہے۔ لہذا واقعہ یہ ہے کہ بھارت میں ازدواجی زندگی اگر مسائل کے بغیر کامیابی سے چل گئی تو چل گئی ورنہ یہی شادی میاں اور بیوی کیلئے عذاب بن جاتی ہے جس سے چھٹکارا حاصل کرنے کیلئے وہ ایسا انتہائی اقدام کرنے پر مجبور ہو جاتے ہیں۔

بہر حال یہ اعداد و شمار حکومت، عدالیہ اور ہمارے نادان دانشوروں کے لئے ایک لمحہ فکریہ اور تنبیہ ہیں کہ اگر مسائل میں الجھے ہوئے اور ناکارہ ازدواجی رشتہوں کو فوری یا جلد ختم کر کے انہیں راحت نہیں دی گئی اور انہیں نئے سرے سے زندگی گزارنے کا ایک مزید موقع جلد فراہم نہیں کیا گیا تو اس کے سقدر سمجھیں متاخر نکل سکتے ہیں۔  
طلاق ٹلاشہ کا مسئلہ کتنا سمجھیں ہے؟

یہاں یہ سوال بھی اہمیت کا حامل ہے کہ کیا طلاق ٹلاشہ کا رواج مسلم معاشرہ میں واقعی اسقدر سمجھیں ہے جتنا سمجھیں بنا کر اس کو میڈیا اور حکومت پیش کر رہے ہیں۔ اس سلسلے میں سی آرڈی ڈی پی CRDDP نامی ایک غیر حکومتی ادارے کے سروے کے ذریعہ جمع کئے گئے اعداد و شمار کافی اہم ہیں جس میں دکھایا گیا ہے کہ مسلمانوں میں تین طلاق کا رواج انتہائی کم یا نہ ہونے کے برابر ہے۔ سی آرڈی ڈی پی نے میں ہزار سے زائد افراد سے جوابات طلب کئے۔ اس نے طلاق کے ۳۱۳ قضیوں کا تجزیہ کیا اور حسب ذیل اعداد و شمار پیش کئے: طلاق کے ان واقعات میں ۳۶۲ فیصد طلاقیں سنت طریقہ (طلاق احسن اور حسن) کے ذریعہ، ۷۲۶ فیصد قاضیوں اور دار القضاویوں کے ذریعہ، ۲۱۶ فیصد کورٹوں / نوٹسوں کے ذریعہ، ۱۶۹ فیصد اداروں / پولیس / پنچاہیوں کے ذریعہ اور صرف ۳۱۳ میں صرف ایک) تین طلاق کے ذریعہ

واقع ہوئی ہیں۔ ۲۰۱۱ کی سنس سرپورٹ کے مطابق بھارت میں مسلمان مطلقہ عورتوں کی تعداد ۱۲ لاکھ ہے۔ اس میں اگر ۳۴% فیصد کے نسب سے طلاقِ ٹلاش کے کل واقعات کا حساب لگایا جائے تو بیشکل ۷۰۰ واقعات طلاقِ ٹلاش کے تکمیل گے۔ ظاہر ہے طلاقِ ٹلاش کا پورا معاملہ رائی کو پہاڑ بنا نے کے متراffد ہے۔ جبکہ دوسری طرف برادران وطن میں شادی کی تکمیل سے جلد راحت نہ ملنے کی وجہ سے سالانہ لاکھوں افراد خودکشی کر رہے ہیں مگر میڈیا میں اس پر کوئی چرچا نہیں ہوتا اور نہ یہ حکومت اور عدالتیہ کو جھنچوڑ نے کیلئے کافی سمجھے جاتے ہیں۔ لہذا حکومت اور میڈیا کھرے کو کھوٹا اور کھوٹے کو کھرا ثابت کرنے پر بخند ہیں۔  
کیا کوئی عمل گناہ بھی ہو سکتا ہے اور مذہبی بھی؟

سپریم کورٹ کے فیصلہ میں بعض جوں نے یہ کہا ہے کہ ”جو گناہ ہے وہ مذہبی نہیں ہو سکتا“، ایک اور جگہ ہے ”وہ عمل جو خدا ہی کی نظر میں مکروہ اور گھناًونا ہواں کو انسان کیسے جائز ٹھہر اسکتا ہے؟“ (ص ۱۸۸)

لہذا یہ کیسے ہو سکتا ہے کہ تین طلاق، گناہ بھی ہوا اور مذہبی بھی ہو۔

اس میں کوئی شک نہیں کہ تین طلاق شرعاً حرام اور واجب گناہ فعل ہے مگر جہاں تک اس کے واقع ہونے کا تعلق ہے تو وہ نافذ ہو جاتی ہے۔ شرعی و عقلی دونوں اعتبار سے اس کا نفاذ درست ہے۔ شرعاً اس طرح کہ جب کسی فعل پر قرآن یا حدیث سے کوئی حکم منصوص طور پر ثابت ہو جائے تو پھر اس مسئلہ پر بے جا چوں و چرا کرنا اور عقلی گھوڑے دوڑانا جائز نہیں ہے بلکہ اس کو من و عن قبول کرنا ضروری ہے۔ عقلی اور قیاسی اعتبار سے اس طور پر کسی فعل کے حرام یا غیر شرعی ہونے کا مطلب یہ نہیں کہ اس کا وجود ہی نہیں ہے یا وہ مفقود ہے۔ دنیا میں ایسا کوئی گناہ نہیں ہے جو گناہ بھی ہوا واقع بھی نہ ہوتا ہو۔ بلکہ کسی فعل کی حرمت کے لئے اس کا وجود ضروری ہے۔ یا دوسرے الفاظ میں جب کوئی فعل واقع ہوگا تب ہی اس کی حلت یا حرمت ثابت ہوگی ورنہ نہیں۔ اگر بالفرض یہ مان بھی لیا جائے کہ حرام کے ارتکاب سے حرام واقع نہیں ہوتا ہے تو پھر یہ ماننا کیسے درست ہو سکتا ہے کہ اس حرمت کے ارتکاب سے پورا نہیں بلکہ ایک تہائی حرام واقع ہوگا دو تہائی نہیں؟ جیسا کہ تین طلاق کو ایک ماننے والوں کا کہنا ہے۔ لہذا ان کی یہ عقلی دلیل خود ان کے خلاف پڑتی ہے۔ قرآن اور حدیث میں اس طرح کے اور بھی احکام ملتے ہیں جو حرام ہونے کے باوجود واقع ہو جاتے ہیں۔ ان کی بعض مثالیں ملاحظہ ہوں۔

جس طرح اسلامی شریعت میں تین طلاق کو بیک وقت دینے سے منع کیا گیا ہے اسی طرح ”ٹھہار“ (اپنی بیوی کو اپنی ماں یا کسی بھی محروم عورت سے تشبیہ دینے) سے بھی روکا گیا ہے۔ اور اسے قرآن میں ”منکر“ اور ”جھوٹ“ سے تعبیر کیا گیا ہے (جادہ: ۲۰) مگر اس کے باوجود ٹھہار کرنے والا شخص جھوٹ کا مرتكب ہوتا ہے اور سزا سے بھی نہیں نج سکتا بلکہ اس پر کفارہ لازم آتا ہے۔ تین طلاق بھی اسی طرح حرام ہونے

کے باوجود واقع ہوتی ہے۔ اس کی دوسری مثال مرد ہو جانے (اسلام سے خارج ہو جانے) کی ہے۔ مرد ہو جانا اللہ کی صریح نافرمانی کرنا اور حرام کا ارتکاب کرنا ہے۔ مگر اس کے ارتکاب سے وہ شخص دائرہ اسلام سے خارج بھی ہو جاتا ہے اور اس کی بیوی اس سے جدا بھی ہو جاتی ہے (یعنی اس کا نکاح ٹوٹ جاتا ہے) تین طلاق کا وقوع بھی اسی طرح ہے کہ وہ باوجود حرام ہونے کے واقع ہو جاتی ہیں۔

اگر سپریم کورٹ کے فاضل بجou کی منطق کو قبول کیا جائے جو خلاف قیاس اور خلاف عقل بھی ہے تو صرف تین طلاق ہی نہیں بلکہ ظہار اور ارتداد سمیت اسلامی شریعت کے بہت سارے احکام اس کی زدو میں آئیں گے اور شریعت کا بڑا حصہ قبل دست انداز ہو جائے گا۔

### مساویات اور عدل میں فرق

سپریم کورٹ کے حکم نامہ میں بعض بجou نے طلاق ملاش کو دستور کی دفعہ ۱۲ میں بیان کردہ بنیادی حق 'حق مساوات' کے معنی قرار دیا ہے۔ اس میں شک نہیں کہ اسلام نے سماجی حقوق اور ذمہ داریوں کی تقسیم کی بنیاد مساوات equality پر نہیں بلکہ عدل justice پر رکھی ہے۔ کیونکہ مساوات سماجی انصاف کا ضامن نہیں ہوتا بلکہ عدل میں انصاف کی ضمانت پوشیدہ ہوتی ہے۔ یعنی کہ عدل میں مساوات سے اونچے درجہ کا انصاف پوشیدہ ہوتا ہے۔ اس کو سمجھنے کے لئے پہلے مساوات اور عدل کے درمیان فرق کو سمجھنا ہوگا۔

مساویات میں یہ فرض کر لیا جاتا ہے کہ تمام افراد مساوی ہیں اور وہ سب ایک ہی قسم کی صلاحیتوں اور قابلیتوں کے مالک ہیں جبکہ یہ مفروضہ خود اصول فطرت کے خلاف ہے۔ اس مفروضہ کے تحت طاقتور، کمزور اور معدوز تمام کو مساوی حقوق عطا کئے جاتے ہیں۔ تو ظاہر ہے اس اصول کو اگر اپنایا جائے تو انصاف کے تقاضے پورے نہیں ہوں گے بلکہ طاقتور اور قابل افراد زیادہ منفعت حاصل کر لیں گے۔

سماجی انصاف کے حصول کا دوسرا طریقہ افراد، جماعتوں اور بالخصوص مرد اور عورت کے درمیان عدل کو یقینی بنایا ہے۔ مساوات کے برخلاف عدل کے ذریعہ انصاف کے تقاضوں کو بدرجہ اتم یقینی بنایا جاسکتا ہے۔ سماجی عدل میں کمزور، پچھڑوں اور صنف نازک کیلئے خصوصی تحفظات فراہم کئے جاتے ہیں اور سابقہ اور تاریخی نا انصافیوں کا خیال بھی رکھا جاتا ہے تاکہ انصاف کے تقاضوں کو پورا کیا جاسکے، اور کمزوروں کو بھی طاقتور کے شانہ بشانہ کھڑا کیا جاسکے۔ دوسرے الفاظ میں اعلیٰ انصاف کے حصول کے لئے عدل کے تحت کسی بھی مسئلے کے تمام پہلوؤں کو مد نظر رکھا جاتا ہے۔

اس کو ایک مثال کے ذریعہ سمجھا جاسکتا ہے۔ اسلام کے نظام و راثت کی بنیاد مساوات کے بجائے عدل پر رکھی گئی ہے۔ لہذا اس کے تحت مرد کو راثت میں دو حصہ اور عورت کو ایک حصہ عطا کیا گیا ہے مگر اس کے ساتھ ساتھ اسلام نے عورت کو تمام تر معاشی ذمہ داریوں سے آزاد کر کے یہ ذمہ داریاں مرد کے

کاندھوں پر ڈالدی ہے، یہاں تک اگر بیوی مالدار ہے تو بھی خرچ کی پوری ذمہ داری مرد پر عائد ہوتی ہے۔ اسلام نے ایسا صفت نازک کی مخصوص تخلیق اور اس کی فطری و نفسیاتی صلاحیتوں کو مدنظر رکھ کر صنفی عدل و انصاف کے تقاضوں کو پورا کرنے کیلئے کیا ہے۔ اب اگر یہاں عدل کے بجائے مساوات کے قانون کو لگا کیا جائے تو مرد اور عورت کو وراشت میں برابری کے ساتھ ساتھ اسلام کے بہت سارے عائلی اور خاندانی قوانین کو بدلنا لازم آئے گا جو ظاہر ہے مساوات کے علمبردار تو ہوں گے مگر عدل و انصاف کے پیمانے پر پورا نہیں اتریں گے۔ لہذا یہاں بھی اگر عدالتِ عظمی کی منطق کو قبول کر لیا جائے تو صرف طلاق اور وراشت ہی نہیں بلکہ اسلام کے بہت سارے عائلی اور معاشرتی قوانین اس کی زد میں آئیں گے۔ اور شریعتِ اسلامی میں مداخلت کا دروازہ ہمیشہ کے لئے کھل جائے گا۔

بہر حال، طلاق کے اسلامی قوانین کا بغور اور بالاستیعاب مطالعہ کرنے سے معلوم ہوتا ہے کہ ان قوانین میں اسلام نے مساوات کے بجائے عدل کے اصول کو مدد نظر رکھا ہے۔ اس میں صفتی تقاضوں کو پورا کرنے کیسا تھا ساتھ زمان و مکان کے تغیرات و تقاضوں کا پورا خیال رکھا گیا ہے۔ اسلام ہی کیوں بلکہ فطرت کے تمام مظاہر میں عدل کی نغمہ سنجی نظر آتی ہے کہ اس کا ہر مظہر عدل کے تقاضوں کو پورا کرتے ہوئے اپنا ایک الگ اور مخصوص کردار بھاہر ہا ہے اور ان تمام مظاہر کے اعلیٰ تال میل سے یہ عظیم الشان کائناتِ منظم طریقہ سے روای دواں ہے۔ اسی طرح تمام سماجی اور جمہوری ادارے مساوات کے بجائے عدل کے اصول پر کاربند ہیں۔ مساوات کے اصول کے تحت تمام عوامی اور پیلک اداروں میں ہر شخص کو تصرف کا حق اگر مساوی طور پر عطا کر دیا جائے تو وہاں سوائے انارکی کے کچھ نہیں رہے گا۔ بلکہ عدل کے اصول کے تحت ان اداروں کو چلانے کے لئے قابل اور لائق افراد کا انتخاب کر کے مکمل اختیارات ان کو عطا کئے جاتے ہیں۔ حکومت، عدالتیہ اور تمام عوامی ادارے مساوات کے بجائے عدل کے نظریہ پر کاربند عمل ہیں۔

### حکم صرف اللہ کا

خلاصہ یہ کہ اسلامی قانون ہر دور اور ہر ملک و علاقے کیلئے یکساں مفید اور ان کی تمام ضرورتوں کو پورا کرنے والا ہے۔ اس کے برعکس انسانی قانون چاہے وہ کتنا ہی ترقی یافتہ کیوں نہ ہو اس میں وہ جامعیت اور عالمگیریت نہیں پائی جاتی جو خدا تعالیٰ قانون میں پائی جاتی ہے، کیونکہ انسان کا فہم اور اس کی سمجھ اس کے اپنے مخصوص زمانے اور علاقوں کے مسائل تک ہی محدود رہتی ہے۔ خود طلاق کی اباہیت کے مسئلہ کو لیں۔ طلاق کو قانونی حیثیت پورپ میں انسسویں صدی میں اور بھارت میں ۱۹۵۶ء میں حاصل ہوئی۔ جبکہ اسلام نے مرد اور عورت دونوں کو یہ حق ۱۳ صدیاں پہلے ہی دے چکا ہے۔ اسی وجہ سے قرآن میں کہا گیا ہے: **إِنَّ الْحُكْمَ إِلَّا لِلَّهِ** ”بے شک قانون سازی کا حق صرف اللہ کو ہے“ (یوسف ۲۷و ۳۰)